

Fari' Ekba Murq'a Bilinuk'h
Eritrea/Hodde
ዲሞክራሲያዊ ውድብ ብሄረ ብሌን
ኤርትራ/ሆደ



ፋሪዕ እኩባ ሙርቋ ብሊኑኹ
ኤርትራ/ሆደ
التنظيم الديمقراطي لقومية
البليناأرترية (هودي)

Democratic Organization Blin Nation of Eritrea/Hodde

ዮሃና!!! ንሓይልታት ምክልኻል ህዝቢ ትግራይ

ክቡር ህዝቢ ትግራይ፡

ወረርሽኝ ሓይልታት ብልጽግናን ፍሽሽታዊ ህ.ግ.ደ.ፍ.ን ዓንገልቶምን፡ ኣብ ዝሓለፉ ሰለስተ ዓመታት ሽርሕታታ ክፈትሉ ድሕሪ ምጽናሕ ሎምስ ዓቕምን ደገፍን ኣሎና ኢልም ተአማሚኖም 'ሕጊ ምክባር' ብዝብል ጉልባብ፣ ናይ ኣሜሪካ ምርጫ ከም መኸወሊ ተጠቂሞም፡ ኣብ ወሽጢ ሓጺር ግዜ ክድምሱሱኻን ከንበርክኹኻን ቅድሚ ሕጂ ተራእዩ ብዘይፈልጥ ጭካኔ ብሰማይን ብመሬትን ወረርምኻ፡ ብሰዓታት ክፍጽምዎ ሙኽኖም ቻል ኣትዮም፡ ነዚ ቐታሊ ከቢድ ኩናት ተጻዊርካ ድሕሪ ሾምተ ወርሒ ሓይልታትካ ወዲብካ ብወፍሪ ኣሉላ ኣባ ነጋ ዝስሜ በርቓዊ ደምሳሲ ስርሒት ፈኒኻ እነሆ ድሙቕ ዓወታት ትሓፍስ ኣሎኻ፡ ነዚ ዓወታትካ ብዕላማን ብሕወነትን ንርእ ስለ ዝኾና ንሓይልታት ምክልኻልካ ዮሃና!! ከምኡ'ውን ንሙልእ ህዝቢ ትግራይን ንኹሉ ሰላም ዝምኔ ሕብርተሰብን ዮሃና ንብል፡፡

እቲ ኩናት ኣብ ልዕሊ ህዝቢ ትግራይ ዝተኣወጀ፣ ንስልጣኖም ንምንቀሕ፣ ነዚ ጭዋን መትከላዊን ህዝቢ ከይንበርክኻ ኣይብጻሕን'ዩ ዝብል ዘይሰብኣዊ ኣምር ሒዞም ስለ ዝተበገሱ ኣብ ልዕሌኻ ዝፍሰስዎ ቦባን ጥይትን ከይኣኸሎም ንናይ ሲቪልያን ንብረትን ሂወትን ዕላማ ዝገበረ ንጥሜትን ንምድፋር ደቂ ኣንስትዮን ከም መሳርሒ ኩናት ዝተጠቐመ ኩናት ከም ዝነበረ ዓለም ዝመስከሮ'ዩ፡ እዚ ድማ ይቅሬ ዘይብሃል ናይ ኩናት ገበን'ዩ፡ ከምኡ'ውን ነቲ ሃብቲ ዓለምን ቐርኒ ኣፍሪቓን ዝኾነ ታርኻዊ ቦታትን ቅርስታትን፣ ምዕናም ንህዝቢ ትግራይ ጥራይ ዝብጻሕ ጉዳይ ኣይኮነን፡ ዓቕብቲ ክቡር ታሪኽን፣ ብኡ ዝኮርዕ ኣፍሪቓን ዓለምን ኣብ ጎንኻ ደዉ ክብል ናይ ግድን'ዩ፡፡

ስርዓት ፍሽሽትቲ ህ.ግ.ደ.ፍ ኣብ ሃገርና ካብ ዝተከል ሓንቲ ምዕባሌ እኳ ዘይምጽኤ ዶብ ሰጊሩ ምስ ሓልታት ብልጽግና ኮይኑ ኣብያተ-ሕክምና፣ ኣብያተ-ትምህርትን፣ ናኣሽቱን ዓበይትን እንዳስትሪታት ትግራይ ክነቕልን ክድምስስን ከሎ ንህዝቢ ኤርትራ ብዙሕ ኣጉህይዎ፡ ክቡር ህዝቢ ትግራይ ንደቕኻ ደፈርም ንሰላማዊ ህዝቢ ንስደት ደፈኦም ነቲ ብረሃጽካ ዘፍረኻዮ ትካላትካ ኣዕኒዮምን ዘሪፎምን ኣላሽ ክብሉኻ ፈቲኖም ንስኻ ግን መኪትካ መንነትካ ስለ ዘርኤኻዮም ብኣኻ ኮሪዕናን ተማሂርናን፡፡

ክቡር ህዝቢ ትግራይ ምስጢር ዓወትካ ዘይርድኦም በዚ በርቓዊ ስርሒትካ ዝተዳህሉ ነዚ ከም ጸሓይ ድሙቕ ዓወታትካ ክናእሱ 'እዚ ክኸውን ኣይክእልን'ዩ ገለ መንግስቲ ሓጊዝዎም ደኣ ከይከውን' ደኣም ድማ 'ባዕልና ስሕብና' ዝገደደ ድማ ነቶም ጀጋኑ ዝብልዎም ዝነበሩ ጀነራላቶም ከይተረፈ ብገንዘብ ተገዚኦም ክብልዎም ንሰማሪ ኣሎና፡ ህዝቢ ኩናት ኣይድልዮን'ዩ፡ ሰላምን ልምዓትን ፍትሕን'ዩ ዝደሊ፡ ህዝቢ ትግራይ'ውን መጻኦም እንበር ኣይከደምን፡ ጭቕን ህዝቢ ትግራይ ንመሰልን ንህላዉኤን ተቐሊሱ፡ ብንሕን ብተወፋይነትን ድማ ንድርፍትን ንሚጋትን ብእምኒ ገጢሙ፡ ኩሉ ህዝቢ ትግራይ ኣብ ውሽጥን ኣብ ወጻእን ብዘይ ፖለቲካዊ ኣፈላላይ ሰሚሩ ንሓደ ዕላማ ተሰሊፉ ኣብ ውሽጢ ሓጺር ግዜ ድማ ዘንጸባርቁ ጅግንነታዊ ዲፕሎማሲያውን ወተሃደራውን ዓወታት ክሓፍስ ኪኢሉ፡፡

ትምክሕተኛታት ካብ ናይ ቅድም ህዝባዊ ኩናት ኣይተመሃሩን ሕጂ'ውን ክመሃሩ ኣይኮነን፡ ኣብ ብረትን ብዝሒ ሰራዊትን ስለ ዝኣምኑ ክሳብ ኣብ መቐብር ዝኣትዉ ኣመሎም ኣይሓድጉን'ዮም፡ ገና ብሕጂ ዳግመ ውደባ ገርም ንክምለሱ ኣብ ምሽማት ግዜ ከም ዘለዉ ባዕሎም ይዛረቡ ኣለዉ፡ እታ ምርፍእ ኣብ ኢድካ ኣላ፡ ብፍላይ ፍሽሽታዊ ስርዓት ኢሳያስ ንሰላም ህዝቢ ኤርትራ ዝቐተለ ንሰላምኩም ዝበረዘ ደቂሱ ኣይክሓድርን'ዩ፡ ኣብ እነካይዶ ቃልሲ ሰውራዊ ደገፍኩም ክጠናኸርን ናይ ሓባር ዕማምና ገርኩም ክትርይዎን ንላቡ፡፡

ክቡር ህዝቢ ኤርትራ፡

ንስኻስ ካብ መዓስ ንጸላእቲ ተንበርኪኽካ ትፈልጥ፣ 'ብናተይ' ዝበልካዮ ስለ ዝተጠለምካ ግር ኢልካ ጸኒሑ ሕጂ ግን ንኣኻን ንዉላድካን ንንብረትካን ወኒኑ ኣብ ሓጺር መከራ ዝነበረካ ንዘሎ ስርዓት ይኣክል ኢልካ ንፍልልያትካ ኣጸቢብካ ንኹሉ መሰሉ ዘፍቕድ ቅጥዕ ዓላማ ሒዝካ ንዓወት መርሻ፡ ካብ ሓውኻ ህዝቢ ትግራይ ይኹን ካብ ካልኣት ጎረባብትኻ ክፈልዩካ ዘይፍንቐሎ እምኒ የልቦን፡ ሕጅስ ይኣኸለካ በሎም፡ እዚ ስርዓት ክሳብ ዘሎ ደቂስካ ኣይክትሓድርን'ኻ፡ ቆለኡ ኩናት'ዩ ዝፈቱ፡ ብኩናት ድማ ክኸይድ ኣለዎ፡፡

የሃና ንምክልካል ሓይልታትን ንህዝቢ ትግራይን!!

የሃና ንኩሉ ደላይ ፍትሒ ህዝቢ ዓለምን!!

ዲሞክራሲያዊ ውድብ ብሄረ ብሉን ኤርትራ/ሆደ፣ 2021-07-03 አድራሻ፣ bilineritrea@gmail.com Blina.org